

।। श्री महालक्ष्म्यष्टकम् ।।

श्री महालक्ष्मीदेवी

स्तोत्रपठण हा उपासनेचाच एक भाग. यात देवतेचे स्तवन, म्हणजेच स्तुती असते. स्तोत्राचे शरणागतभावाने पठण केल्यास देवता प्रसन्न होतात, त्यामुळे भाविकांना त्याचा अधिक लाभ होतो. श्री महालक्ष्मीदेवीच्या भक्तांसाठी 'श्री



महालक्ष्म्यष्टक' स्तोत्र देत आहोत.

॥ श्री गणेशाय नमः ॥ इन्द्र उवाच ॥

ॐ नमस्तेऽस्तु महामाये श्रीपीठे सुरपूजिते ।

शङ्खचक्रगदाहस्ते महालक्ष्मि नमोऽस्तुते ॥ १

॥

नमस्ते गरुडारूढे कोलासुरभयञ्जिरे ।

सर्वपापहरे देवि महालक्ष्मि नमोऽस्तुते ॥ २ ॥

सर्वज्ञे सर्ववरदे सर्वदुष्टभयङ्करि ।

सर्वदुःखहरे देवि महालक्ष्मि नमोऽस्तुते ॥ ३ ॥

सिद्धिबुद्धिप्रदे देवि भुक्तिमुक्तिप्रदायिनि ।

मन्त्रमूर्ते सदा देवि महालक्ष्मि नमोऽस्तुते ॥ ४ ॥

आद्यन्तरहिते देवि आद्यशक्तिमहेश्वरि ।

योगजे योगसम्भूते महालक्ष्मि नमोऽस्तुते ॥ ५ ॥

स्थूलसूक्ष्ममहारौद्रे महाशक्तिमहोदरे ।

महापापहरे देवि महालक्ष्मि नमोऽस्तुते ॥ ६ ॥

पद्मासनस्थिते देवि परब्रह्मस्वरूपिणि ।

परमेशि जगन्मातर्महालक्ष्मि नमोऽस्तुते ॥ ७ ॥

श्वेताम्बरधरे देवि नानालङ्कारभूषिते ।

जगत्स्थिते जगन्मातर्महालक्ष्मि नमोऽस्तुते ॥ ८ ॥

॥

महालक्ष्म्यष्टकं स्तोत्रं यः पठेद्भक्तिमान्नरः ।

सर्वसिद्धिमवाप्नोति राज्यं प्राप्नोति सर्वदा ॥ ९ ॥

एककाले पठेन्नित्यं महापापविनाशनम् ।

द्विकालं यः पठेन्नित्यं धनधान्यसमन्वितः ॥ १०

॥

त्रिकालं यः पठेन्नित्यं महाशत्रुविनाशनम् ।

महालक्ष्मीर्भवेन्नित्यं प्रसन्ना वरदा शुभा ॥ ११ ॥

॥ इति श्री इन्द्रकृतं महालक्ष्म्यष्टकस्तोत्रं
सम्पूर्णम् ॥

संदर्भ : धर्म शास्त्र 'करवीरनिवासिनी श्री
महालक्ष्मीदेवी (उपासनेमागील शास्त्र आणि
उत्सव)'